

బ్రహ్మబాబా సమాసంగా త్యాగం, తపస్సు మరియు సేవ యొక్క తరంగాలను విశ్వంలో వ్యాపింపచేయండి 18-1-2000

ఈరోజు సమర్థ బాప్ దాదా తన యొక్క సమర్థ పిల్లలను చూస్తున్నారు. ఈరోజు స్వూతి రోజు నుండి సమర్థ రోజు. ఈరోజు పిల్లలకు సర్వశక్తులను అర్పణ చేసిన రోజు. ప్రపంచంలో అనేకరకాలైన అర్పణలు ఉంటాయి కానీ బ్రహ్మబాబా శివబాబా ద్వారా లభించిన సర్వశక్తులను పిల్లలకు అర్పణ చేశారు. ఈవిధమైన అలౌకిక అర్పణ మరెవ్వరూ చేయలేరు. శివబాబా, బ్రహ్మబాబాని సాకారంలో నిమిత్త చేశారు మరియు బ్రహ్మబాబా పిల్లలకు నిమిత్తభవ! అనే వరదానానిచ్చి అర్పణ చేశారు. ఈ అర్పణ పిల్లలలో సహజంగా శక్తులను అనుభూతి చేయిస్తుంది. పురుషార్థం ద్వారా శక్తులను పొందటం ఒకటి; కానీ ఇవి వరమాతృ అర్పించటం ద్వారా లభించే శక్తులు. ఇవి ప్రభువు ఇచ్చినవి, ప్రభువు యొక్క వరదానం. ప్రభువు యొక్క వరదానం నడిపిస్తుంది. వరదానంలో పురుషార్థం యొక్క శ్రమ ఉండదు కానీ సహజంగా మరియు స్వతహాగా నిమిత్తంగా చేసి నడిపిస్తుంది. ఇప్పుడు ఎదురుగా కొద్దిమందే ఉన్నారు కానీ బాప్ దాదా ద్వారా, విశేషంగా బ్రహ్మబాబా ద్వారా విశేష పిల్లలకు ఇవి లభించాయి. మరియు బాప్ దాదా కూడా చూసారు - ఏ పిల్లలకైతే బాబా అర్పించారో ఆ పిల్లలందరు, (ఆదిరత్నాలు మరియు సేవకి నిమిత్తమైన పిల్లలు) లభించిన దానిని మంచిగా కార్యంలో ఉపయోగించారు. ఆ అర్పణ కారణంగానే ఈరోజు వరకు బ్రాహ్మణపరివారం రోజురోజుకి పెరుగుతున్నారు. పిల్లల విశేషత కారణంగా ఈ వృద్ధి జరగవలసిందే మరియు జరుగుతూ ఉంది కూడా!

నిమిత్తంగా అయినవారు మరియు సహయోగం ఇచ్చేవారు ఇద్దరి యొక్క రెండు విశేషతలను బాగా ఉండటం బాప్ దాదా చూశారు. మొదటి విశేషత - స్థావన యొక్క ఆదిరత్నాలు మరియు సేవారత్నాలు ఇద్దరిలో సంఘటన యొక్క ఐక్యత చాలా, చాలా బాగా ఉంది. ఎవరిలో కూడా ఎందుకు, ఏమిటి, ఎలా... అనేవి సంకల్పమాత్రంగా కూడా లేవు. రెండవ విశేషత - ఒకరు చెప్పటం రెండవ వారు అంగీకరించటం. ఈ ఎగ్ స్ట్రా శక్తుల యొక్క అర్పణ విశేషత వాయుమండలంలో ఉంది; అందువలనే నిమిత్తమైన ఆత్మలకు బాబాయే బాబా కనిపిస్తూ ఉండేవారు.

ఇటువంటి సమయంలో బాప్ దాదా నిమిత్తమైన పిల్లలకు మనస్సుతో ప్రేమనిస్తూ ఉన్నారు. బాబా యొక్క అద్భుతం అనేది సరే కానీ పిల్లల అద్భుతం కూడా తక్కువ కాదు. ఆ సమయం యొక్క సంఘటన మరియు మేమందరం ఒక్కటే అనే ఐక్యతయే ఈనాటికీ సేవను పెంచుతుంది. ఎందుకు? నిమిత్తమైన ఆత్మల వునాది గట్టిగా ఉంది. కనుక బాప్ దాదా కూడా ఈరోజు పిల్లల యొక్క అద్భుతాన్ని గానం చేస్తున్నారు. పిల్లలు నలువైపుల నుండి ప్రేమ మాలలు వేసారు మరియు బాబా తన పిల్లల అద్భుతం యొక్క గుణగానం చేశారు. ఇంత సమయం నడవాల్సి ఉంటుంది అని అనుకున్నారా? ఎంత సమయం అయిపోయింది? అందరి నోటి నుండి, మనస్సు నుండి ఇప్పుడు నడవాలి, ఇప్పుడు నడవాలి... అనే వస్తుంది కానీ ఇప్పుడు అవ్యక్తరూపం యొక్క సేవ జరగాలి అని బాప్ దాదాకి తెలుసు. సాకారంలో బ్రహ్మబాబా ఉన్నప్పుడు ఇంత పెద్ద హాల్ తయారుచేసారా? బాబాకి అతిప్రియమైన డబల్ విడే శీయులు వచ్చారా? విశేషంగా డబల్ విడే శీయులకు అవ్యక్తపాలన ద్వారా అవ్యక్తజన్మ లభించవలసిందే, అంతమంది పిల్లలు

రావలసిందే అందువలనే బ్రహ్మబాబా కూడా తన సాకారశరీరాన్ని వదలవలసి వచ్చింది. మేము అవ్యక్తపాలనకి పోతులం అని డబల్విదేశీయులకు నషా ఉందా?

బ్రహ్మబాబా యొక్క త్యాగం డ్రామాలో విశేషంగా నిర్ణయించబడి ఉంది. ఆది నుండి బ్రహ్మబాబా యొక్క త్యాగం మరియు పిల్లలైన మీ యొక్క భాగ్యం నిర్ణయించబడి ఉంది. త్యాగంలో అందరికంటే మొదటి నెంబరు ఉదాహరణగా బ్రహ్మబాబా అయ్యారు. అన్నీ లభిస్తున్నప్పటికీ త్యాగం చేయగలడాన్నే త్యాగం అని అంటారు. సమయానుసారం లేదా సమస్యల అనుసారం త్యాగం చేయడాన్ని శ్రేష్ట త్యాగం అని అనరు. ఆది నుండి చూడండి - తనువు, మనస్సు, ధనం సంబంధాలు సర్వప్రాప్తులు ఉన్నప్పటికీ త్యాగం చేసారు. శరీరాన్ని కూడా త్యాగం చేసారు. అన్ని సాధనాలు ఉన్నప్పటికీ స్వయం పాతవాటిలోనే ఉన్నారు. సాధనాలు ప్రారంభమయినప్పటికీ సాధనలో స్థిరంగా ఉన్నారు. బ్రహ్మబాబా యొక్క ఈ తపస్సు పిల్లలైన మీ భాగ్యంగా తయారు చేసింది. డ్రామానుసారం త్యాగానికి ఉదాహరణగా బ్రహ్మబాబాయే నిమిత్తమయ్యారు. మరియు ఈ త్యాగమే సంకల్పశక్తి ద్వారా సేవ చేసే విశేష పోతనిచ్చింది. క్రొత్త, క్రొత్త పిల్లలు సంకల్పశక్తి ద్వారా తీవ్ర వృద్ధిని పొందుతూ ఉన్నారు. అయితే బ్రహ్మబాబా త్యాగం యొక్క కథ విన్నారా! బ్రహ్మ యొక్క తపస్సుకి ఫలం పిల్లలైన మీకు లభిస్తుంది. తపస్సు యొక్క ప్రభావం ఈ మధువన భూమిలో నిండి ఉంది. బ్రహ్మబాబాతో పాటు పిల్లలు కూడా ఉన్నారు, పిల్లల తపస్సు కూడా ఉంది కానీ నిమిత్తం అని బ్రహ్మబాబానే అంటారు మధువన తపస్వీ భూమికి ఎవరు వచ్చినా ఇక్కడి వాయుమండలం మరియు తరంగాలు సహజయోగిగా చేసేస్తాయి, యోగం జోడించవలసిన శ్రమ అక్కర్లేదు, సహజంగానే కుదిరిపోతుంది మరియు ఎటువంటి ఆత్మలు వచ్చినా కానీ వారు ఏదోక అనుభవం చేసుకునే వెళ్తారు. జ్ఞానాన్ని అర్థం చేసుకోలేకపోయినా కానీ అలౌకిక ప్రేమ, శాంతిని అనుభవం చేసుకునే వెళ్తారు. ఏదో ఒకదానిని పరివర్తన చేసుకోవాలనే సంకల్పం చేసుకుని వెళ్తారు. బ్రహ్మ మరియు బ్రాహ్మణ పిల్లల తపస్సు యొక్క ప్రభావం ఇది. వెనువెంట సేవ యొక్క విధిలో కూడా రకరకాల సేవలను పిల్లల ద్వారా ప్రత్యక్షంలో చేయించి చూపారు. ఆ విధులనే ఇప్పుడు విస్తారంలోకి తీసుకువస్తున్నారు. బ్రహ్మబాబా యొక్క త్యాగం, తపస్సు మరియు సేవ యొక్క ఫలం పిల్లలైన మీ అందరికీ ఎలాగైతే లభిస్తుందో అదేవిధంగా ప్రతి ఒక్కరు మీ యొక్క త్యాగం, తపస్సు మరియు సేవ యొక్క తరంగాలను విశ్వంలో వ్యాపింపచేయండి. విజ్ఞాన బలం తన ప్రభావాన్ని ప్రత్యక్షరూపంలో ఎలాగైతే చూపిస్తుందో, విజ్ఞానానికి కూడా రచయిత శాంతిశక్తి కనుక ఇప్పుడు శాంతిశక్తిని ప్రత్యక్షంగా చూపించే సమయం. శాంతిబలాన్ని తీవ్రవేగంతో వ్యాపింపచేయడానికి సాధనం- మనస్సు మరియు బుద్ధి యొక్క ఏకాగ్రత. ఈ ఏకాగ్రత యొక్క అభ్యాసం పెరగాలి. ఏకాగ్రత యొక్క శక్తుల ద్వారానే వాయుమండలాన్ని తయారు చేయగలరు. అలజడి కారణంగా శక్తిశాలి తరంగాలు తయారవ్వటంలేదు.

ఈరోజు బాప్దాదా చూస్తున్నారు - ఏకాగ్రతాశక్తి ఇప్పుడు ఎక్కువగా కావాలి. పిల్లలందరికీ ఒకే ధృఢసంకల్పం ఉండాలి - ఇప్పుడు మన యొక్క సోదరిసోదరుల దుఃఖం యొక్క సంఘటనలు వరివర్తన అయిపోవాలని మనన్ను నుండి దయ రావాలి. విజ్ఞానశక్తి అలజడిని కలిగించగలుగుతున్నప్పుడు ఇంతమంది బ్రాహ్మణుల శాంతి శక్తి, దయాహృదయ భావన ద్వారా లేదా సంకల్పం ద్వారా అలజడిని పరివర్తన చేయలేమా! చేయాలి మరియు అవ్వవలసిందే కనుక

ఈ విషయంపై విశేష ధ్యాన పెట్టండి. మీరు గ్రేట్, గ్రేట్ గ్రాండ్ ఫాదర్ యొక్క పిల్లలు; ఇవన్నీ మీ శాఖలే, మీ పరివారమే, భక్తులకు మీరే ఇష్టదేవతలు! భక్తులకు మేమే ఇష్టదేవతలం అనే నషా ఉందా? మరయితే భక్తులు అరుస్తున్నారు, మీరు వింటున్నారా! ఓ ఇష్టదేవతలూ! అని వారు పిలుస్తున్నారు అయితే మీరు కేవలం వింటున్నారు అంతేనా, జవాబు ఇవ్వటం లేదా? బాప్ దాదా చెప్తున్నారు - భక్తులకు ఇష్టదేవతలైన పిల్లలూ! ఇప్పుడు పిలుపు వినండి, జవాబు ఇవ్వండి కేవలం వినటమే కాదు. ఏమి జవాబు ఇస్తారు? పరివర్తన యొక్క వాయుమండలాన్ని తయారు చేయండి. మీ జవాబు వారికి లభించకపోతే వారు కూడా సోమరులు అయిపోతారు. అరుస్తారు మరలా నిశ్శబ్దం అయిపోతారు.

ప్రతి కార్యంలో బ్రహ్మబాబా యొక్క ఉత్సాహాన్ని అయితే చూసారు కదా! తాళాలు కావాలి అని ఆదిలో ఉత్సాహం ఉండేది. అదేవిధంగా ఇప్పుడు కూడా బ్రహ్మబాబా, శివబాబాతో చెప్తున్నారు - ఇప్పుడు ఇంటి తలుపుల తాళం ఇవ్వు అని. కానీ వెంట వెళ్ళేవారు కూడా తయారుగా ఉండాలి కదా! ఒంటరిగా ఏమి చేస్తారు! కనుక ఇప్పుడు వెంట వెళ్ళాలి కదా లేక వెనుక వెళ్ళాలా? వెంట వెళ్ళాలి కదా? కనుక బ్రహ్మబాబా చెప్తున్నారు - బాబా కనుక తాళంచెవి ఇచ్చేస్తే పిల్లలు ఎవరెడీయేనా? అని పిల్లలను అడగండి అని. రెడీగా ఉన్నారా లేక ఎవరెడీగా ఉన్నారా? కేవలం రెడీగా కాదు, ఎవరెడీగా ఉండాలి. త్యాగం, తపస్సు, సేవ మూడు పేపర్స్ తయారయిపోయాయా? బ్రహ్మబాబా నవ్వుకుంటున్నారు - ప్రేమతో చాలా కన్నీళ్ళు కారుస్తున్నారు; వాటిని ముత్యాలుగా బ్రహ్మబాబా తన మనస్సులో దాచుకుంటున్నారు కూడా. కానీ అందరు ఎవరెడీగా ఎప్పుడు తయారవుతారు అనే సంకల్పం తప్పక నడుస్తుంది. తారీఖు చెప్పండి! మేము ఎవరెడీ అని మీరు అంటారు కానీ మీతో పాటు ఉన్నవారు కూడా తయారుచేయాలా లేక వారిని వదిలేసి వెళ్ళిపోతారా? బ్రహ్మబాబా కూడా వదిలేసి వెళ్ళిపోయారు కదా అని మీరంటారు. కానీ ఆయన ఈ రచన రచించాల్సి ఉంది, తీవ్రవృద్ధికి భాద్యుడు బాబా. అయితే అందరు ఎవరెడీయేనా, కాదా? ఒకరు కాదు అందరు ఎవరెడీగా అవ్వాలి. అందరినీ వెంట తీసుకువెళ్ళాలి కదా లేక ఒకొక్కరుగా వెళ్తారా? అందరు ఎవరెడీయేనా? లేక అవుతారా చెప్పండి! తక్కువలో తక్కువ 9 లక్షల మంది వెంట వెళ్ళాలి కదా! లేకపోతే రాజ్యం ఎవరిపై చేస్తారు? మీ పై మీరు రాజ్యం చేస్తారా? కనుక ఎవరెడీగా అవ్వండి మరియు ఎవరెడీగా చేయండి - బ్రహ్మబాబాకి పిల్లలందరిపై ఉన్న శుభభావన ఇదే.

ఈరోజు వతనంలో కూడా విశేషంగా ఆది రత్నాలు మరియు సేవ యొక్క ఆది రత్నాలు ప్రత్యక్షమయ్యారు. ఎడ్వాన్స్ పార్టీవారు చెప్తున్నారు - మేము అయితే తయారు అని. ఏ విషయం కోసం తయారుగా ఉన్నారు? వారు అంటున్నారు - ప్రత్యక్షతా నగాధా మ్రోగిస్తే మేమందరం ప్రత్యక్షమయ్యి కొత్త సృష్టి యొక్క రచనకి నిమిత్తంగా అవుతాము అని. కొత్త సృష్టి యొక్క రచన చేసేవారు రావాలి అని మేము ఆహ్వానిస్తున్నాం. ఇప్పుడు పని అంతా మీపైనే ఆధారపడి ఉంది. నగాధా మ్రోగించండి. వచ్చేసారు, వచ్చేసారు... అని నగాధా మ్రోగించండి. నగాధా మ్రోగించడం వచ్చా? మ్రోగించాలి కదా! తారీఖు తీసుకుని రమ్మని బ్రహ్మబాబా అంటున్నారు. తారీఖు నిర్ణయించకపోతే వనులు జరగవు అని మీరు కూడా అంటారు కదా. కనుక తారీఖు నిర్ణయించగలరా? మీరే నిర్ణయించండి, ఈరోజే నిర్ణయించండి అని బాబా అంటారు. తాస్మిన్

యొక్క తారీఖుని నిర్ణయించారు కూడా అలాగే దీని గురించి కూడా కాన్ఫిరెన్స్ చేయండి. విదేశీయులు ఏమని భావిస్తున్నారు? తారీఖు నిర్ణయం కాగలదా? నిర్ణయిస్తారా, లేదా? మంచిది. జానకీదాదీ నుండి సలహా తీసుకుని చేయండి.

దేశ విదేశాల యొక్క నలువైపుల ఉన్న బాప్ దాదా యొక్క అతి సమీప, అతి ప్రിയ మరియు అతీతమైన పిల్లలు, పిల్లలందరు సంలగ్నతలో నిమగ్నమై లవలీనస్వరూపంలో కూర్చుని ఉన్నట్లు బాప్ దాదా చూశారు. వింటున్నారు మరియు కలయిక యొక్క ఊయలలో ఊగుతున్నారు. దూరంగా లేరు, నయనాల ఎదురుగా కూడా కాదు, నయనాలలోనే ఇమిడి ఉన్నారు.

ఇలా సన్మూఖంలో కలయిక జరుపుకునే వారికి మరియు అవ్వకరూపంలో లవలీనమైన పిల్లలకు, సదా బాబా సమానంగా త్యాగం, తపస్సు మరియు సేవ యొక్క ప్రత్యక్షత చూపించే సుపుత్రులకు, సదా ఏకాగ్రతాశక్తి ద్వారా విశ్వపరివర్తన చేసే విశ్వపరివర్తకులకు, సదా బాబా సమానంగా తీవ్రపురుషార్థం ద్వారా ఎగిరేటువంటి డబల్ లైట్ పిల్లలకు బాప్ దాదా యొక్క చాలా, చాలా, చాలా ప్రിയస్మతులు మరియు సమస్తే.

మనస్సుని స్వచ్ఛంగా, బుద్ధిని స్పష్టంగా ఉంచుకుని డబల్ లైట్ ఫరిస్తాస్థితిని అనుభవం చేసుకోండి 15-2-2000

ఈరోజు బాప్ దాదా తన యొక్క స్వరాజ్యాధికారి పిల్లలను చూస్తున్నారు. స్వరాజ్యం అనేది బ్రాహ్మణజీవితం యొక్క జన్మనిర్ద అధికారం. బాప్ దాదా ప్రతి ఒక్క బ్రాహ్మణాత్మను స్వరాజ్య సింహాసనాధికారిగా చేసారు. స్వరాజ్యాధికారం జన్మతోనే ప్రతి ఒక్క బ్రాహ్మణాత్మకి లభించింది. స్వరాజ్యస్థితి ఎంతగా తయారవుతుందో అంతగా స్వయంలో లైట్ (ప్రకాశం) మరియు మైట్ (శక్తి) యొక్క అనుభవం చేసుకుంటారు.

బాప్ దాదా ప్రతి ఒక్కరి మనకంలో లైట్ (ప్రకాశ) కిరీటాన్ని చూస్తున్నారు. స్వయంగా ఎంతగా మైట్ ధారణ చేస్తారో అంతగానే నెంబర్ వారీగా లైట్ కిరీటం మెరుస్తూ ఉంటుంది. బాప్ దాదా పిల్లలందరికీ సర్వశక్తులను అధికార రూపంలో ఇచ్చారు. ప్రతి ఒక్కరు మాస్టర్ సర్వశక్తివంతులే కానీ ధారణ చేయటంలో నెంబర్ వారీగా అయిపోయారు. బాప్ దాదా చూసారు - సర్వశక్తుల జ్ఞానం కూడా అందరిలో ఉంది, ధారణ కూడా ఉంది కానీ ఒక విషయంలో తేడా వచ్చేస్తుంది. ఏ బ్రాహ్మణాత్మనైనా అడిగినా ఒక్కొక్క శక్తి గురించి చాలా మంచిగా వర్ణన చేస్తారు, ప్రాప్తి గురించి కూడా చాలా బాగా వర్ణన చేస్తారు. కానీ తేడా ఏమిటంటే సమయానికి ఏ శక్తి అవసరమో ఆ సమయానికి ఆ శక్తిని కార్యంలో ఉపయోగింలేకపోతున్నారు. సమయం అయిపోయిన తర్వాత ఆ సమయంలో ఈ శక్తి అవసరం అని అనుకుంటున్నారు. బాప్ దాదా పిల్లలకు చెప్పారు - సర్వశక్తుల వారసత్వం ఎంత శక్తిశాలి అంటే ఏ సమస్య మీ ముందు నిలవలేదు, సమస్య ముక్తులుగా కాగలరు. కేవలం సర్వశక్తులను ప్రత్యక్షంగా స్మృతిలో ఉంచుకోండి మరియు సమయానికి కార్యంలో